



අංක 84.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 සැප්තැම්බර් 24 බදාදා පූ.හා. 9.30 ට

වාචික පිළිතුරු අපේක්ෂා කරන ප්‍රශ්න

1.

17/2024

ගරු හේෂා විතානගේ අංකුඹුර ආරච්චි මහතා,— වැවිලි සහ ප්‍රජා යටිතල පහසුකම් අමාත්‍යතුමාගෙන් ඇසීමට,— (1)

- (අ) (i) 2020 වර්ෂයේ සිට මේ දක්වා ශ්‍රී ලංකා තේ මණ්ඩලය විසින් දිගු කාලීන හා කෙටි කාලීන ආයෝජනවල ආයෝජනය කර ඇති මුදල වෙන් වෙන් වශයෙන් කොපමණද;
 - (ii) එම ආයෝජන සඳහා විධිමත් අනුමැතියක් ලබා ගෙන නොමැති බව දන්නේද;
 - (iii) එසේ නම්, මේ සම්බන්ධයෙන් ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

118/2024

ගරු වමින්ද විජේසිරි මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) පාර්ලිමේන්තු මන්ත්‍රීවරුන් සඳහා මේ වනවිට පවතින නිල නිවාස සංඛ්‍යාව කොපමණද;
 - (ii) මේ වනවිට නිල නිවාස ලබා ගෙන ඇති පාර්ලිමේන්තු මන්ත්‍රීවරු සංඛ්‍යාව සහ නිල නිවාස ලබා ගෙන නොමැති පාර්ලිමේන්තු මන්ත්‍රීවරු සංඛ්‍යාව වෙන් වෙන් වශයෙන් කොපමණද;
 - (iii) නිල නිවාස ලබා ගෙන ඇති සහ නිල නිවාස ලබා ගෙන නොමැති පාර්ලිමේන්තු මන්ත්‍රීවරුන්ගේ නම් වෙන් වෙන් වශයෙන් කවරේද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3.

220/2024

ගරු රෝහණ බංඩාර මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) මේ වනවිට රජය සතුව ඇති බිත්තර වී ප්‍රමාණය කොපමණද;

(2)

- (ii) 2020 වර්ෂයේ සිට මේ දක්වා ශ්‍රී ලංකාවේ බිත්තර වී අවශ්‍යතාවය එක් එක් වර්ෂය අනුව වෙන් වෙන් වශයෙන් කොපමණද;
- (iii) විවිධ කාලගුණික හා දේශගුණික විපර්යාස හේතුවෙන් බිත්තර වී අවශ්‍යතාවය ඉහළ බැවින් රජය සතුව ප්‍රමාණවත් බිත්තර වී නොගයක් පවත්වා ගෙන යාම සඳහා ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

341/2024

ගරු ඡානකීයන් රාජපුත්තීරන් රාසමාණිකම් මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) කෘෂිකර්ම දෙපාර්තමේන්තුව යටතේ මඩකලපුව දිස්ත්‍රික්කයේ කුඩා වැව් 478ක් පමණ තිබෙන බවත්;
- (ii) එම වැව් අතරින්, වැව් 200කට වඩා අඩු සංඛ්‍යාවක් පමණක් නඩත්තු කරන අතර ඉතිරි වැව් නිසි පරිදි නඩත්තු නොකරන බවත්;
- (iii) එම වැව් ප්‍රතිසංස්කරණය කර නඩත්තු කරන්නේ නම්, ප්‍රදේශයේ ගොවීන් සවිබල ගැන්විය හැකි බවත්;

එතුමා පිළිගන්නෙහිද?

(ආ) එසේ නම්, ඉහත සඳහන් නඩත්තු නොකරන වැව්, නිසි පරිදි නඩත්තු කිරීම සඳහා පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

624/2025

ගරු කිංස් නෙල්සන් මහතා,— මහජන ආරක්ෂක සහ පාර්ලිමේන්තු කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවට සංක්‍රමණය වන නීති විරෝධී විදේශ සංක්‍රමණිකයන් රඳවා තබා ගැනීම සඳහා මධ්‍යස්ථානයක් මිලිභාන ප්‍රදේශයේ පිහිටුවා ඇති බව දන්නේද;
- (ii) එම මධ්‍යස්ථානයේ මේ වනවිට රඳවා තබා සිටින විදේශ සංක්‍රමණිකයන් සංඛ්‍යාව එම එක් එක් පුද්ගලයාගේ ඊට අනුව වෙන් වෙන් වශයෙන් කොපමණද;
- (iii) නීති විරෝධී විදේශ සංක්‍රමණිකයන් ශ්‍රී ලංකාවට සංක්‍රමණය වීම පාලනය කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1113/2025

ගරු රොෂාන් අක්මිමන මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) සිවිල් ආරක්ෂක දෙපාර්තමේන්තුවේ මේ වනවිට සේවය කරනු ලබන නිලධාරීන් සංඛ්‍යාව එක් එක් දිස්ත්‍රික්කය අනුව වෙන් වෙන් වශයෙන් කොපමණද;
 - (ii) සිවිල් ආරක්ෂක දෙපාර්තමේන්තුව සඳහා වැය කරනු ලබන මුළු වාර්ෂික වියදම කොපමණද;
 - (iii) එම දෙපාර්තමේන්තුව විසින් ක්‍රියාත්මක කරනු ලබන විශේෂ ව්‍යාපෘතිවලින් උපයන ලද වාර්ෂික ආදායම කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

7.

1119/2025

ගරු ලුතිනන් කොමාණ්ඩර් (විශ්‍රාමික) ප්‍රහීන් මධුරංග මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) හමුදාගත බඳවාගැනීම් යන වර්ගීකරණය යටතේ වෘත්තීය රාජකාරි සඳහා මේ වනවිට ත්‍රිවිධ හමුදාවලට බඳවාගෙන ඇති සංඛ්‍යාව එක් එක් හමුදාව අනුව වෙන් වෙන් වශයෙන් කොපමණද;
 - (ii) ඔවුන් බඳවාගෙන ඇති වෘත්තීය කවරේද;
 - (iii) එම වර්ගීකරණය යටතේ ඔවුන් බඳවාගැනීමට හේතු කවරේද;
 - (iv) රාජකාරිවලට යෙදවීමේදී, ඉහත වර්ගීකරණය යටතේ බඳවාගන්නා ලද හමුදා සාමාජිකයන් සහ සෙසු හමුදා සාමාජිකයන් අතර වෙනස්කම් තිබේද;
 - (v) එසේ නම්, ඒවා කවරේද;
 - (vi) සෙසු හමුදා සාමාජිකයන්ට පරිදිම තනතුරු සහ උසස්වීම්, ඉහත වර්ගීකරණය යටතේ බඳවාගන්නා ලද හමුදා සාමාජිකයන්ටත් ලබා දෙන්නේද;
- යන්න එතුමා මෙම සභාවට දන්වන්නෙහිද?
- (ආ) (i) ත්‍රිවිධ හමුදාව ප්‍රතිසංවිධානය කරන්නේ නම්, ඉහත වර්ගීකරණය යටතේ බඳවාගත් සාමාජිකයන් ඉවත් කරන්නේද;
 - (ii) ඒ සම්බන්ධයෙන් ගණනය කර තිබේද;
 - (iii) එසේ නම්, එම සංඛ්‍යාව කොපමණද;
 - (iv) ත්‍රිවිධ හමුදා ප්‍රතිසංවිධානය කිරීමේදී ඉවත් කරන, ඉවත් කිරීමට නියමිත සහ විශ්‍රාම ගන්වන හමුදා සාමාජිකයන් සම්බන්ධයෙන් වැඩපිළිවෙළක් පිළිබඳව සාකච්ඡා කර තිබේද;
 - (v) එසේ නම්, එම වැඩපිළිවෙළ කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

8.

1179/2025

ගරු සිවඥානම් ශ්‍රීතරන් මහතා,— සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට,— (1)

(අ) කිළිනොවිච්චි දිස්ත්‍රික්කයේ —

- (i) තැපැල් කාර්යාල සහ උප තැපැල් කාර්යාල ශ්‍රේණිගත කිරීම් අනුව ක්‍රියාත්මක වන්නේද;
- (ii) තැපැල් කාර්යාල සහ උප තැපැල් කාර්යාල සංඛ්‍යාව ශ්‍රේණි අනුව වෙන් වෙන් වශයෙන් කොපමණද;
- (iii) ස්ථීර ඉඩම් හා ගොඩනැගිලි සහිත/රහිත තැපැල් කාර්යාල සහ උප තැපැල් කාර්යාල වෙන් වෙන් වශයෙන් කවරේද;
- (iv) දිස්ත්‍රික්කයේ ස්ථීර ගොඩනැගිලි නොමැති උප තැපැල් කාර්යාලවලට ස්ථීර ගොඩනැගිලි ලබා දෙන කාල වකවානු කවරේද;
- (v) කිළිනොවිච්චි, පරන්තන්, පව්විලෙයිප්පල්ලි සහ පුනරින් තැපැල් කාර්යාලවලට නවීන පහසුකම් සහ පරිගණක පහසුකම් තිබේද;

යන්න එතුමා සඳහන් කරන්නෙහිද?

- (ආ) (i) භාරතිපුරම්, පුන්නෙයිනිරාවි සහ පල්ලික්කුඩා ප්‍රදේශවල උප තැපැල් කාර්යාල පිහිටුවිය යුතු බව පිළිගන්නේද;
- (ii) එසේ නම්, 2016.09.05 දිනැති මාගේ ලිපිය අනුව අමාත්‍යවරයාගේ මහජන සම්බන්ධතා නිලධාරී විසින් තැපැල්පතිට යොමු කළ 2016.09.09 දිනැති අංක PPS&MR/HR/09-182 ලිපියට කිසිදු ක්‍රියාමාර්ගයක් නොගැනීමට හේතු කවරේද;

යන්නන් එතුමා සඳහන් කරන්නෙහිද?

(ඇ) නොඑසේනම්, ඒ මන්ද?

9.

1242/2025

ගරු තිළිණ සමරකෝන් මහතා,— ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) මහ නැගුම ආයතනය මේ වනවිට ක්‍රියාත්මක වන්නේද;
- (ii) එසේ නම්, එම ආයතනයේ ක්‍රියාත්මකව පවතින කාර්යාල සහ කර්මාන්ත අංගන කවරේද;
- (iii) ක්‍රියාත්මක නොවේ නම්, වසා දමා ඇති කාර්යාල සහ කර්මාන්ත අංගන කවරේද;

යන්න එතුමා සඳහන් කරන්නෙහිද?

- (ආ) (i) අනුරාධපුර, කැකිරාව, ගනේවල්පොල ප්‍රදේශයේ මහ නැගුම අංගනයක් පවතින බව දන්නේද;
- (ii) එහි වර්තමාන තත්ත්වය කවරේද;
- (iii) එය වසා දැමීමට හේතු කවරේද;
- (iv) එහි පවතින යන්ත්‍රෝපකරණ සහ වාහන වෙන් වෙන් වශයෙන් කවරේද;
- (v) ඒවායේ වර්තමාන වටිනාකම කොපමණද;
- (vi) ඒවා ශ්‍රී ලංකාවේ මාර්ග සංවර්ධනයට භාවිතා කිරීමට වැඩපිළිවෙළක් තිබේද;

(5)

- (vii) එම මධ්‍යස්ථානය තවදුරටත් පවත්වාගෙන නොයන්නේ නම්, එය පවරා ගනු ලබන පදනම කවරේද;
 - (viii) එය පවරා ගනු ලබන ආයතනය කවරේද;
 - (ix) පවරා ගැනීම සඳහා ගත වන කාලය කොපමණද;
 - (x) පවරා ගනු ලබන කාල වකවානු කවරේද; යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

10.

1257/2025

ගරු ධර්මප්‍රිය දිසානායක මහතා, — රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ ජීවත් වන පවුල් ඒකක සංඛ්‍යාව කොපමණද;
 - (ii) එක් නිවසක් තුළ පවුල් ඒකක කිහිපයක් ජීවත් වන අවස්ථා තිබෙන බව දන්නේද;
 - (iii) එක් නිවසක් තුළ පවුල් ඒකක කිහිපයක් ජීවත් වනවිටදී, එම පවුල් සඳහා ඡන්ද නාම ලේඛන සකස් කිරීමේදී, එම පවුල් වෙන් වෙන් වශයෙන් හඳුනාගැනීමට ග්‍රාම නිලධාරීන් විසින් අනුගමනය කරනු ලබන විධිමත් ක්‍රමවේදය කවරේද;
 - (iv) එක් නිවසක් තුළ පවුල් ඒකක කිහිපයක් ජීවත් වනවිටදී, එම පවුල් සම්බන්ධයෙන් කටයුතු කිරීමේදී ප්‍රායෝගික සහ පරිපාලන ගැටලු පැන නඟින බව දන්නේද;
 - (v) එසේ නම්, ඒ සඳහා විසඳුමක් ලබා දෙන්නේද;
 - (vi) එම විසඳුම කවරේද;
 - (vii) විසඳුමක් ලබා නොදෙන්නේ නම්, ඊට හේතු කවරේද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

**ප්‍රධාන වැඩකටයුතු ආරම්භයේ දී
යෝජනා පිළිබඳ දැනුම්දීම**

පාර්ලිමේන්තුවේ සභානායකතුමා, — පාර්ලිමේන්තුවේ වැඩකටයුතු, — නායක පත්‍රයේ ප්‍රධාන වැඩකටයුතුවල අංක 2 දරන විෂයය පිළිබඳ වැඩ අද දින රැස්වීමේදී පාර්ලිමේන්තුවේ ස්ථාවර නියෝග 27 හි විධිවිධානවලින් නිදහස් විය යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

දණ්ඩ නීති සංග්‍රහය (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

(6)

*2.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— අත්‍යාවශ්‍ය මහජන සේවා පනත යටතේ යෝජනා සම්මතය,— 1979 අංක 61 දරන අත්‍යාවශ්‍ය මහජන සේවා පනතේ 2 වගන්තිය ප්‍රකාරව ජනාධිපතිවරයා වෙත පැවරී ඇති බලතල අනුව, 2025 සැප්තැම්බර් 21 දිනැති අංක 2454/68 දරන අති විශේෂ ගැසට් පත්‍රයේ හා එහි උපලේඛනයෙහි පළ කරනු ලැබ, 2025.09.23 දින ඉදිරිපත් කරන ලද ප්‍රකාශනය අනුමත කළ යුතු ය.

*3.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ආනයන හා අපනයන (පාලන) පනත යටතේ රෙගුලාසි,— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් සාදන ලදුව, 2025 අගෝස්තු 15 දිනැති අංක 2449/60 දරන අති විශේෂ ගැසට් පත්‍රයේ පළ කරනු ලැබ, 2025.09.12 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

සමථකරණ (සිවිල් සහ වාණිජ ආරාධුල්) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

පෞද්ගලික දත්ත ආරක්ෂණ (සංශෝධන) පනත් කෙටුම්පත — කාරක සභාව.

*6.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

වාචික පිළිතුරු අපේක්ෂා නොකරන ප්‍රශ්න

1.

328/2024

ගරු නීතිඥ දයාසිරි ජයසේකර මහතා,— ආරක්ෂක අමාත්‍යතුමාගෙන් ඇසීමට,— (1)

- (අ) (i) ආරක්ෂක අමාත්‍යාංශයට මේ වනවිට පත් කර ඇති උපදේශකයන් සංඛ්‍යාව කොපමණද;
- (ii) එම උපදේශකයන්ගේ කාර්යභාරය කවරේද;
- (iii) එම එක් එක් උපදේශකයාට ගෙවනු ලබන මාසික වැටුප් හා දීමනා, පෙර සේවා ස්ථානය/ස්ථාන, අවසන්වරට දරන ලද තනතුර, අධ්‍යාපන සුදුසුකම් සහ 2024 වර්ෂය වනවිට වයස වෙන් වෙන් වශයෙන් කවරේද;

(7)

- (iv) එම උපදේශකයන්ට කාර්ය මණ්ඩලයක් ලබාදී තිබේද;
- (v) එසේ නම්, එම එක් එක් උපදේශකයාගේ කාර්ය මණ්ඩල සේවකයන්ගේ නම්, ඔවුන්ගේ තනතුරු, ඔවුන්ගේ මාසික වැටුප් හා දීමනා සහ එම සේවකයන් අනුයුක්ත කර තිබේ නම්, ඔවුන්ගේ මුළු සේවා ආයතනය වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

543/2025

ගරු නීතිඥ දයාසිරි ජයසේකර මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) කැබිනට් අමාත්‍යාංශ සඳහා පත් කර ඇති මුළු උපදේශකයන් සංඛ්‍යාව කොපමණද;
- (ii) එම එක් එක් උපදේශකයාගේ නම, පත් කරන ලද දිනය, අධ්‍යාපන සුදුසුකම්, ගෙවනු ලබන මාසික වැටුප් හා දීමනා, පෙර සේවය කරන ලද ස්ථාන හා දරන ලද තනතුරු, ඔහුට/ඇයට වාහන ලබාදී තිබේ නම් වාහනයේ අංකය, වාහනයේ වර්ගය, වාහනය වෙනුවෙන් ලබා දෙන මාසික ඉන්ධන දීමනාව, ඔහුට/ඇයට කාර්යාලයක් ලබාදී තිබේ නම් එම කාර්යාලය පිහිටි ස්ථානය සහ එම කාර්යාලය සඳහා ගෙවනු ලබන මාසික කුලිය එක් එක් අමාත්‍යාංශය අනුව වෙන් වෙන් වශයෙන් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

545/2025

ගරු නීතිඥ දයාසිරි ජයසේකර මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) නියෝජ්‍ය අමාත්‍යවරයකුගේ පෞද්ගලික කාර්ය මණ්ඩලය සඳහා අනුමත නිලධාරීන් සංඛ්‍යාව කොපමණද;
- (ii) එම එක් එක් නියෝජ්‍ය අමාත්‍යවරයාගේ පෞද්ගලික කාර්ය මණ්ඩලය සඳහා පත් කර ඇති එක් එක් නිලධාරියාගේ නම, ලිපිනය, පත් කරන ලද දිනය, ගෙවනු ලබන මාසික වැටුප් හා දීමනා, එම වැටුප් පෞද්ගලික බැංකු ගිණුමකට බැර නොවන්නේ නම් එය බැර කරනු ලබන බැංකුව, ගෙවනු ලබන වෙනත් දීමනා, ඔහුට/ඇයට වාහන ලබාදී තිබේ නම් එම වාහනයේ අංකය, වාහනයේ වර්ගය සහ වාහනය වෙනුවෙන් ලබා දෙන මාසික ඉන්ධන දීමනාව එක් එක් අමාත්‍යාංශය අනුව වෙන් වෙන් වශයෙන් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

546/2025

ගරු නීතිඥ දයාසිරි ජයසේකර මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) අමාත්‍ය මණ්ඩලයේ සාමාජිකයකු වන අමාත්‍යවරයකුගේ පෞද්ගලික කාර්ය මණ්ඩලය සඳහා අනුමත නිලධාරීන් සංඛ්‍යාව කොපමණද;
- (ii) එම එක් එක් අමාත්‍යවරයාගේ පෞද්ගලික කාර්ය මණ්ඩලය සඳහා පත් කර ඇති එක් එක් නිලධාරියාගේ නම, ලිපිනය, පත් කරන ලද දිනය, ගෙවනු ලබන මාසික වැටුප හා දීමනා, එම වැටුප පෞද්ගලික බැංකු ගිණුමකට බැර නොවන්නේ නම් එය බැර කරනු ලබන බැංකුව, ගෙවනු ලබන වෙනත් දීමනා, ඔහුට/ඇයට වාහන ලබාදී තිබේ නම් එම වාහනයේ අංකය, වාහනයේ වර්ගය සහ වාහනය වෙනුවෙන් ලබා දෙන මාසික ඉන්ධන දීමනාව එක් එක් අමාත්‍යාංශය අනුව වෙන් වෙන් වශයෙන් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

1298/2025

ගරු නීතිඥ දයාසිරි ජයසේකර මහතා,— විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට,— (1)

- (අ) (i) 2020 වර්ෂයේ සිට මේ දක්වා රැකියා සඳහා විදේශගතවූ ශ්‍රී ලාංකික ශ්‍රමිකයන් සංඛ්‍යාව, ඔවුන් විසින් ප්‍රේෂණය කරන ලද විදේශ විනිමය ප්‍රමාණය සහ එම විදේශ විනිමය ප්‍රමාණය ශ්‍රී ලංකාවේ දළ ජාතික නිෂ්පාදිතයේ ප්‍රතිශතයක් ලෙස එක් එක් වර්ෂය අනුව වෙන් වෙන් වශයෙන් කොපමණද;
- (ii) විදේශ රැකියා සඳහා ශ්‍රී ලාංකික ශ්‍රමිකයන්ගෙන් ඉහළ ඉල්ලුමක් පවතින රටවල් කවරේද;
- (iii) එම ඉල්ලුම සපුරාලීම සඳහා රජය සතු වැඩපිළිවෙළ කවරේද;
- (iv) 2020 වර්ෂයේ සිට මේ දක්වා ඉහත(ii)හි සඳහන් රටවල රැකියා සඳහා යොමු කර ඇති ශ්‍රී ලාංකික ශ්‍රමිකයන් සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;
- (v) ශ්‍රී ලාංකික ශ්‍රමිකයන්ට වැඩි ප්‍රතිලාභ අත්වන ශ්‍රම වෙළඳපොළක් පවතින රටවල් කවරේද;
- (vi) එම රටවලට ඉහළ නිපුණතාවයකින් යුත් ශ්‍රී ලාංකික ශ්‍රමිකයන් යොමු කිරීම සඳහා ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?